



QORTI TAL-APPELL

(KOMPETENZA INFERJURI)

(TRIBUNAL TA' REVIZJONI TAL-AMBJENT U L-IPPJANAR)

ONOR. IMHALLEF MARK CHETCUTI LL.D.

Illum L-Erbgha, 27 ta' Gunju, 2018

Numru 6

Appell Nru. 20/2018

Landscape Properties Limited u Trevor Buttigieg

vs

**L-Awtorita tal-Ippjanar
(gia l-Awtorita ta' Malta dwar l-Ambjent u l-Ippjanar)**

Il-Qorti,

Rat ir-rikors tal-appell tal-Awtorita tas-16 ta' April 2018 mid-decizjoni tat-Tribunal ta' Revizjoni tal-Ambjent u l-Ippjanar tad-29 ta' Marzu 2018 li laqa' l-appell ta' Landscape Property Limited u Trevor Buttigieg u b'hekk hassar id-decizjoni tal-Awtorita tas-7 ta' Novembru 2016 li zammet fis-sehh ordni ta' skedar ta' farmhouse fi Triq l-Isponsun, Fgura skond Avviz Legali 722/1995 u regga' lura l-process fl-istadju ta' qabel id-decizjoni b'mod illi l-Awtorita tippubblika t-talba ghal tibdil fl-iskedar tas-sit in ezami u tipprovdi zmien xieraq biex tilqa' s-sottomissjonijiet minn persuni interessati u terga' tiddeciedi mill-gdid it-talba ta' descheduling tas-sit skedat b'dan li jkun rezi pubblici kull rapport li jitressaq quddiem l-Awtorita ghad-decisjoni;

Rat l-atti kollha u semgħet lid-difensuri tal-partijiet;

Rat id-decizjoni tat-Tribunal li tghid hekk:

Konsiderazzjonijiet ta' natura preliminari:

Illi wiehed mill-ilmenti mressqa fir-rikors tal-appell jirrigwardja l-mod kif il-Kunsill Ezekuttiv "ippermetta illi d-decizjoni mitluba minnu tkun influenzata minn konsiderazzjonijiet u fatti illi m' humiex rilevanti għall-kaz odjern u li tressqu quddiemu bl-intenzjoni li tigi influenzata id-decizjoni."

Illi dan it-Tribunal kellu l-okkazzjoni li jikkunsidra ilment dwar nuqqas ta' konsultazzjoni xierqa u trasparenza fid-decizjoni tal-Awtorita' fir-rigward ta' process ta' 'de-scheduling' fl-ismijiet il-Kunsill Lokali Siggiewi et kontra l-Awtorita (Appell numru 204/15MS) et li qed tigi moqrija illum flimkien ma din id-decizjoni.

F'dan il-kaz l-ilment tressaq minn terza persuna nterresata, għalkemm il-konkluzjoni ta' tali decizjoni għandha ukoll relevanza għal kaz odjern.

F'din id-decizjoni dan it-Tribunal ikkunsidra s-segwent:

"F'kaz ta' skedar, il-ligi tippermetti lill-Awtorita' li tasal għal skedar mingħajr obbligu ta' pubblikazzjoni jew konsultazzjoni, u jkun biss wara li jigi pubblikat l-iskedar, is-sidien jew minn hu nteressat jista jirrikorri għal-rimedju ta' rikonsiderazzjoni (mis-sid) jew ta' appell quddiem it-Tribunal.

F'kaz ta' bidla jew d-descheduling il-ligi hija siekta – pero huwa l-fehma ta' dan it-Tribunal illi għaladarba skedar huwa ppubblikat u għaldaqstant fid-dominju pubbliku, ikun ukoll utli – anzi obbligu fuq l-Awtorita' li tinforma b'mod pubbliku li ser ikun hemm proposta ta' tibdil jew saħansitra tnehhija ta' skedar. Dan johrog mill-fatt li "The scheduling process was made in the public interest, in the interest of present and future generations in order to preserve the natural and cultural heritage" (Aquilina K. (1999): Development Planning legislation p. 449). F'dan il-kaz huwa ukoll fl-interess pubbliku li talba jew process ta' descheduling tigi reza pubblika u tkun ikun suggett għal konsultazzjoni mal-partijiet interessati qabel ma l-Awtorita' tasal għal tali decizjoni finali.

Ta' minn isemmi li fil-process twil ta' din it-talba ta' de-scheduling odjern, l-Awtorita' kienet f'komunikazzjoni kontinwa mal-applikant u dan tal-ahhar gie notifikat kemm bir-rakomandazzjoni tal-Heritage Planning Unit (Ittra a fol 20 qabel l-ewwel decizjoni tal-Awtorita tat-23 ta' Gunju 2010, u e-mail a fol 95 fil-process ta rikonsiderazzjoni fl-inkartament tal-GF 124/08), kif ukoll gie magħrraf bid-decizjonijiet tal-Awtorita' tal-Ambjent u l-lppjanar (Ibid. Ittra a fol 21 dwar l-ewwel decizjoni tal-Awtorita, u ittra bid-data tal-24 ta' Settembru 2015 dwar l-ezitu tad-decizjoni ta' rikonsiderazzjoni).

Għalhekk, kif l-Awtorita' għazlet li tilqa' sottomissjonijiet tal-persuna direttaemnt interessata, ossia l-applikant, kellha l-obbligu li twessa' tali

konsultazzjoni ma kull persuna li jistgħa jkollha nteress fil-process ta' talba ta' de-scheduling, inkluz il-Kunsill Lokali koncernat u l-ghaqdiet ambjentali non-governattivi. F'dan ir-rigward, it-Tribunal huwa talfehma li l-Awtorita' kellha tippubblika tali applikazzjoni sabiex tilqa' għal sottomissjonijiet mill-pubbliku, u dan fiddawl ta' principji ta' partecipazzjoni u trasparenza, inkluz principju ta' gustizzjoni naturali tal-audi et alteram partem, fid-decizjonijiet li jistgħu jittiehdu.

Għal dawn il-motivi, dan it-Tribunal qieghed jilqa' l-ewwel aggravju skont kif gie kunsidrat hawn fuq f'din iddecizjoni, iħassar id-decizjoni tal-Awtorita' ta' Malta dwar l-Ambjent u l-Ippjanar tat-28 ta' Mejju 2015, u konsegwentament qed jannulla t-tibdil fl-iskedar kif publikat fl-Avviz tal-Gvern 903 tal-2015, u qed iregga lura l-process fl-istadju ta' qabel id-decizjoni, b'dan illi l-Awtorita' għandha tippubblika t-talba għal tibdil fl-iskedar tas-sit inemzai u tipprovdi zmien xieraq sabiex tilqa' s-sottomissjonijiet mill-Kunsill Lokali u minn persuni nteressati rispettivament u terga tiddeciedi mill-gdid it-talba ta' de-scheduling ta' parti mis-sit skedat kif publikat fl-Avviz Legali GN 400 tal-1996."

Fil-kaz odjern, il-Kunsill Lokali nterressat kien gie konsultat, anke tenut kont tal-fatt li l-iskedar tal-propjeta in ezami kien gie xprunat mill-istess Kunsill. Madankollu, minn dak li seta jikkonstata mill-process twil ta' de-scheduling fl-inkartamet tal-GF 272/98, dan it-Tribunal innota li ma hemm ebda process formali jew konsistenti ta' kif l-Awtorita' setgħet tasal għal konkluzzjoni u decizjoni li hija wahda ragenevolment korretta.

Minn naha l-oħra, l-ilment tal-appellant għandu jigi ukoll kunsidrat fid-dawl illi mhux biss li l-Awtorita' setgħet giet influenzata minn oggezzjonijiet li tresqu minn terzi, imma għall-fatt li gie lez lillu d-dritt li jirribatti tali konsiderazzjonijiet billi dawn ma gewx publikati jew komunikati fi process miftuħ u trasparenti kif normalment jigri f'kaz ta' applikazzjoni ta' zvilupp.

Dan dejjem qed jingħad fil-kuntest li l-istat ta' skedar tas-sit huwa wiehed finali u rez pubbliku, u għaldaqstant it-talba ta' bidla fi skedar hija talba li għandha tigi deciza mill-Awtorita' li konsegwentament tirrendi obbligu fuq l-Awtorita' li tasal għal kull decizjoni b'mod trasparenti u fi process miftuħ għall-konsultazzjonijiet u skrutinju pubbliku, b'dan illi kull persuna nteressata kif ukoll ilmembri li finalment ser jiehdu d-decizjoni jkollhom stampa cara u nformazzjoni adegwata dwar it-talba inkwistjoni li qed tigi deciza.

Illi kif gie konkluz fid-decizjoni sucitata minn it-Tribunal, huwa utli fl-interess ta' ordni pubblika li applikazzjoni ta' de-scheduling tigi reza pubblika sabiex l-Awtorita' tkun f'posizzjoni aħjar li tilqa' għal sottomissjonijiet mill-persuni nteressati kollha u tikkonsulta fejn meħtieg b'dan illi l-partijiet kollha nteressati jkunu nformati bil-process li jkun għaddej, fid-dawl ta' principji ta' partecipazzjoni u trasparenza, inkluz principju ta' gustizzjoni naturali tal-audi et alteram partem, fid-decizjonijiet li jistgħu jittiehdu.

Illi fil-kaz odjern, dan it-Tribunal irid ukoll jimxi b'konsistenza fid-decizjonijiet, u għaldaqstant tenut illi dan it-Tribunal għa esprimi l-fatt li l-process ta' de-

scheduling huwa wiehed monk fil-kaz tal-appell numru 204/15MS, l-istess jirrizulta fil-kaz odjern, u ghaldaqstnat qieghed ukoll jiddikjara nulla d-decizjoni tal-Kunsill Ezekuttiv u jirrimetti lura l-applikazzjoni ta' de-scheduling ghal konsiderazzjoni mill-gdid wara li ssir l-pubblikazzjoni necessarja.

Ghal dawn il-motivi, dan it-Tribunal qieghed jilqa' limitatament dan l-aggravju skont kif gie kunsidrat hawn fuq f'din id-decizjoni, ihasar id-decizjoni tal-Kunsill Ezekuttiv tas-7 ta' Novembru 2016, u qed iregga lura l-process fl-istadju ta' qabel id-decizjoni, b'dan illi l-Awtorita' ghandha tippubblika t-talba ghal tibdil fl-iskedar tas-sit inezami u tipprovdni zmien xieraq sabiex tilqa' ssottomissjonijiet minn persuni nteressati rispettivament u terga tiddeciedi mill-gdid it-talba ta' de-scheduling tas-sit skedat kif pubblikat fl-Avviz Legali GN 722 tal-1995, b'dan illi jkunu rezi pubblici kull rapport li jitressaq quddiem l-Awtorita' ghaddecizjoni.

F'dan ir-rigward, dan it-Tribunal qed jastjeni milli jiehu konjizzjoni ulterjuri ta' dan l-appell.

Ikkunsidrat

L-aggravji tal-Awtorita huma dawk li hu tenna f'appell fuq l-istess principju legali cioe appell nru 19/2018 fl-ismijiet Kunsill Lokali Siggiewi u Flimkien ghal Ambjent Ahjar vs Awtorita tal-Ippjanar et, liema aggravji kienu s-segweni u cioe:

1. It-Tribunal zbalja fil-ligi meta qies li l-artikolu rilevanti cioe l-artikolu 81 tal-Kap. 504 ma kienx jipprovdni metodu ta' iprocessar dwar tibdil jew revizjoni ta' skedar ezistenti u minn dik il-premessa zbaljata wasal ghal konkluzjoni errata fil-ligi dwar il-htiega ta' konsultazzjoni ma' terzi qabel tittiehed decizjoni mill-Awtorita.

Ma' dan l-aggravju l-Awtorita ziedet is-segweni aggravju:

2. It-Tribunal applika hazin l-artikolu 81 meta qies li f'talba ta' bidla ta' skedar il-process ghandu jkun wiehed miftuh meta l-ligi trid proprju l-oppost cioe li l-process ghal thejjija jew bidla fil-lista ta' proprerta skedata ma jkunx wiehed miftuh ghal pubbliku tant li l-ligi fl-artikolu 81 tesigi biss li d-decizjoni tkun pubblkata u xejn aktar. B'hekk it-Tribunal bid-decizjoni tieghu introduca stadju fil-proces a bazi tal-artikolu 81 li l-ligi ma tahsibx ghalih. Dan hu kompitu tal-legislatur mhux tat-Tribunal u ghalhekk mar ultra vires il-poteri tieghu. In oltre jekk wiehed juza l-argument tat-Tribunal li l-ligi hi siekta fuq il-htiega ta' konsultazzjoni pubblika/esterna, la darba l-ligi ma issemi xejn, allur l-legislatur qatt ma ried jimponi dan ir-rekwizit ta' konsultazzjoni u t-Tribunal ma ghandux setgha jimponiha hu.

Din il-Qorti hi ferm perplessa mid-decizjoni tat-Tribunal li sahaq fuq argumenti għa maghmula fi process iehor cioe appell 19/2018 fl-ismijiet Kunsill Lokali Siggiewi et vs Awtorita tal-Ippjanar et li jirrigwardaw il-principju li skond l-istess Tribunal għandu jirregola process amministrattiv ta' skedar jew ahjar tibdil jew tnehhija ta' skedar meta l-appell quddiem it-Tribunal ma kienx jirrigwarda l-linja ta' hsieb maghmul mit-Tribunal izda dwar in-nuqqas ta' motivazzjoni tal-Awtorita li tichad talba ta' tnehhija ta' skedar bla raguni fondata meta d-direttorat tal-istess Awtorita kien wasal għal konkluzjoni differenti. Ma' dan gie sottomess illi d-decizjoni tal-Awtorita giet influenzata minn konsiderazzjonijiet jew fatti mhux rilevanti bl-intenzjoni li tigi influwenzata d-decizjoni.

L-Awtorita ma ressqet ebda ilment f'dan ir-rigward f'dan l-appell izda qed targumenta illi r-ragunament tat-Tribunal li waslitu għad-decizjoni kienet errata fil-ligi. Fil-qosor qed jigi argumentat illi l-artikolu 81 ma jipprovdix għal xi process pubbliku kemm fl-iskedar jew fit-tibdil jew tnehhija tieghu u fi kwalunkwe kaz it-Tribunal ma jistax jikkreja processi li ma jirrizultawx mill-ligi għax ikun qed jagixxi ultra vires il-poteri tieghu u li fis-silenzju tal-ligi trid tigi applikata l-ligi kif inhi u mhux jigi mizjud magħha dak li ma jirrizultax mir-rieda tal-legislatur.

Din il-Qorti tqis li stante n-natura pjuttost serja tal-kwistjoni mressqa, din il-kwistjoni għandha tigi indirizzata biex it-Tribunal ikollu direzzjoni cara dwarha. L-artikolu 81 kif kien fil-Kap. 504 applikabbli għal kaz odjern jipprovdix għal sitwazzjoni kemm ta' skedar jew bdil jew thassir ta' skedar. Il-ftuh ta' artikolu 81(1) jghid fil-fatt illi l-Awtorita għandha thejji u minn zmien għal zmien tirrevedi lista ta' zoni, bini, strutturi u fdal b'importanza geologika, paleontologika, kulturali, arkeologika, arkitettonika, storika, antikwarjat, artistika jew ta' pajsagg kif ukoll zoni ta' sbuhija naturali jew ta' valor ekologiku jew xjentifiku (hawn izjed 'il quddiem imsejha "propjeta skedata") li għandhom jigu skedati għal konservazzjoni. L-artikolu 81(2) imbagħad izid li l-lista ta' ordnijiet ta' konservazzjoni u kull zieda magħha jew bidla fiha għandhom jigu pubblikati fil-Gazzetta tal-Gvern u f'gazzetti lokali. L-obbligu tal-Awtorita hi li tavza lil xi wiehed mis-sidien bl-ordni kif ukoll jitwawhal l-avviz tal-ordni fis-sit. L-avviz tal-ordni għal konservazzjoni għandu jinzamm f'indici apposta b'mod elettroniku b'manjiera li tista' issir ricerka biex jigi determinat jekk propjeta hiex soggetta għal tali ordni. L-

artikolu 81(3) ikompli jghid li l-lista ta' proprjeta skedata u kull tibdil jew zieda ghandhom jigu pubblikati fil-Gazzetta tal-Gvern u gazzetta lokali kif ukoll ghandu jigi avzat is-sid. Darba li jsir skedar, is-sid ghandu dritt jitlob lil Awtorita fi zmien tlettin jum min-notifika lilu jew pubblikazzjoni fil-Gazzetta tal-Gvern, liema tigi l-ewwel biex issir rikonsiderazzjoni [art. 81(10)]. Imbagħad l-artikolu 81(11) jagħti dritt ta' appell quddiem it-Tribunal lil kull min iħossu aggravat b'decizjoni tal-Awtorita u dan skont it-termini imposti għal appelli quddiem it-Tribunal. F'kaz ta' tnehhija jew tbaxxija ta' livell ta' protezzjoni, irid jintalab il-permess tal-Ministru u mingħajr tali permess ebda decizjoni tal-Awtorita ma tkun valida.

Dak hu li tghid il-ligi fl-artikolu 81. Ghalkemm hu għaqli, prudenti u mixtieq li kull process u procedura speċjalment fil-kamp amministrattiv tkun magħmula b'mod trasparenti biex tirrifletti li dak li qed isir qiegħed isir fl-interess pubbliku pero l-parametri tal-policies u funzjonijiet tat-Tribunal huma regolati mill-ligi u jrid joqghod strettament fil-limiti li l-ligi timponi fuqu. Il-process ta' skedar jew bidla jew tnehhija huma regolati bl-artikolu 81 tal-Kap. 504. Dan hu artikolu ad hoc b'regoli speċifici. Li kieku l-legislatur ried iqis skedar jew ordni ta' konservazzjoni bħal kull applikazzjoni ta' żvilupp bir-regoli li l-ligi timponi fuq applikazzjonijiet għal żvilupp, dan seta' u kien jagħmilha. Invece l-legislatur ma impona ebda obbligu fuq l-Awtorita hlied dawk li jirrizultaw b'mod car mill-artikolu 81. Dan ifisser illi l-iskedar jew tnehhija jew bidla fi skedar hi funzjoni primarjament interna afdana lil Awtorita li bħala l-entita regolatorja fuq kwistjonijiet ta' protezzjoni ta' siti u ambjenti fl-interess pubbliku, għandha tiehu hsieb li tassigura li dak li hu misthoqq li jigi protett, tagħmlu bl-għajjnuna u bl-awżilju ta' rapporti jew stħarrig iehor espert li hi jidhrilha li hi necessarja biex tasal għad-decizjoni tagħha. La darba l-ligi ma timponi ebda razan jew proceduri oltre dawk imsemmija fil-ligi, cioe l-pubblikazzjoni tad-decizjoni u l-informazzjoni lis-sid, it-Tribunal ma għandux il-poter li jzid proceduri li ma jirrizultawx mill-ligi, bħal ma huwa pubblikazzjoni tal-proposta jew intendiment jew laqgħat fil-miftuh jew xi obbligu li jigu avzati terzi oltre s-sid jekk l-istess Awtorita ma tqis li jkun utili biex tasal għal konkluzzjoni tagħha, għax altrimenti t-Tribunal ikun qed jmur lil hinn mill-poteri tiegħu.

Dan magħdud ma jfissirx illi l-process ta' skedar jew tnehhija jew tibdil hu wieħed arbitrarju u bla ebda kontroll. Apparti l-kunsens tal-Ministru f'kaz ta' tibdil jew

descheduling, hemm kontroll importanti permezz tad-dritt tal-appell quddiem it-Tribunal ghal kull min ihossu aggravat b'decizjoni tal-Awtorita. L-artikolu 81(11) jiftah tieqa wiesa ferm biex min ihossu aggravat b'decizjoni ta' skedar jew tibdil jinvoka l-awtorita tat-Tribunal biex juza l-poteri kollha tieghu ta' revizjoni biex iqis l-ilmenti kollha u jasal ghal determinazzjoni jekk id-decizjoni tal-Awtorita hiex xierqa u gusta fic-cirkostanzi kollha tal-kaz. Hu f'dan il-hin illi t-Tribunal ghandu d-dritt jesigi li jitressqu quddiemu kull informazzjoni, dokument, prova jew rapport li wassal lil Awtorita tiehu d-decizjoni taghha, liema decizjoni f'kaz ta' skedar jew tnehhija suppost saret fl-interess pubbliku u mhux dak privat. F'dawn ic-cirkostanzi jrid jitqies ukoll illi 'kull min ihossu aggravat' mhux marbut li juri interess personali jew dritt ghax kif l-iskedar jew tibdil isir fl-interess pubbliku hu daqstant applikabbli l-principju li kull oppozizzjoni u lment f'dan l-istadju qed isir ukoll ghax dak li sar mill-Awtorita cioe d-decizjoni taghha qed jigi allegat li ma sarx fl-interess pubbliku fis-sens wiesa teighu fl-ambitu ta' protezzjoni ta' siti jew binjiet. Il-Qorti mhix ser tinoltra aktar fuq din il-kwistjoni billi mhux il-mertu tal-appell. Pero fic-cirkostanzi jirrizulta illi t-Tribunal wasal ghad-decizjoni tieghu fuq applikazzjoni hazin tal-igi cioe l-artikolu 81 tal-Kap. 504 u mar oltre l-poteri li taghtih il-ligi billi impona fuq l-Awtorita process ghal skedar jew tibdil fi skedar li l-ligi ma tahsibx ghalih.

Decide

Ghal dawn ir-ragunijiet il-Qorti taqta' u tiddeciedi billi tilqa' l-appell tal-Awtorita fit-termini hawz deciz u tirrevoka d-decizjoni tat-Tribunal ta' Revizjoni tal-Ambjent u l-lppjanar tad-29 ta' Marzu 2018, u tibghat lura l-atti tat-Tribunal biex jerga' jiddeciedi l-appell mill-gdid. Spejjez jibqghu bla taxxa.

Onor. Mark Chetcuti LL.D.

Imhallel

Anne Xuereb

Deputat Registratur